

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण शनिवार 22 अगस्त 2026 वर्ष-9,अंक-200 पृष्ठ-08 मूल्य-01 रूपये

Website : www.krantisamay.com & epaper.krantisamay.com



www.facebook.com/krantisamay1



www.twitter.com/krantisamay1

पहला कॉलम



वंदे मातरम पर कांग्रेस में कलह- 2 स्टैंजा के फैसले पर पार्टी के भीतर ही उठे सवाल

-कार्यसमिति ने दोहराया फैसला तो सिंघवी ने दिया कानूनी तर्क

नई दिल्ली।

वंदे मातरम को लेकर कांग्रेस का अपना फैसला अब पार्टी के भीतर ही सवालों के घेरे में आ गया है। कांग्रेस कार्यसमिति (सीडब्ल्यूसी) ने पार्टी कार्यक्रमों में राष्ट्रगीत की सिर्फ पहले दो पैराग्राफ गाने के फैसले को दोहराया है, जिसके बाद पार्टी के कुछ नेताओं में बेचैनी है। कुछ नेताओं का मानना है कि कांग्रेस ने अनजाने में बीजेपी को वही मुद्दा दे दिया, जिस पर वह सबसे ज्यादा सहज तरीके से राजनीतिक हमला कर सकती है। कांग्रेस के कानूनी प्रकोष्ठ के प्रमुख और राज्यसभा सांसद अभिषेक मनु सिंघवी ने इस विवाद में कानूनी पहलू सामने रखा है। उनका कहना है कि कानून उसकी मौजूदा स्थिति के हिसाब से देखा जाना चाहिए और उन्होंने सार्वजनिक एवं निजी कार्यक्रमों के बीच अंतर बताया। सिंघवी के मुताबिक, मौजूदा कानून सरकारी आधिकारिक कार्यक्रमों में राष्ट्रगीत के गायन से जुड़ी बात करता है, पार्टी के आंतरिक कार्यक्रमों के बारे में उसमें वैसी स्पष्ट व्यवस्था नहीं है। कार्यसमिति के ही एक सदस्य ने कहा कि कांग्रेस को इस मुद्दे को बीजेपी की ताकत नहीं बनाना चाहिए था, जबकि छात्रों के मुद्दे और चंदा चोरी जैसे ज्यादा अहम मुद्दे मौजूद हैं। सीडब्ल्यूसी ने अपने फैसले के समर्थन में 1937 के प्रस्ताव का हवाला दिया, जिसमें महात्मा गांधी और रवींद्रनाथ टैगोर जैसे नेताओं ने वंदे मातरम की पहले दो पैराग्राफ के गायन का समर्थन किया था।

पैलेट गन विवाद- राहुल गांधी थाने के बाहर धरने पर बैठे

- कल- एकआईआर दर्ज होने के बाद ही हटेंगे

नई दिल्ली।

दिल्ली में छात्रों के प्रदर्शन के दौरान पुलिस द्वारा पैलेट गन के इस्तेमाल को लेकर उठे गंभीर विवाद के बीच, लोकसभा में नेता प्रतिपक्ष राहुल गांधी पार्लियामेंट स्ट्रीट थाने के बाहर धरने पर बैठ गए हैं। उन्होंने यह स्पष्ट कर दिया है कि जब तक इस मामले में एकआईआर दर्ज नहीं की जाती, वे अपनी जगह से नहीं हटेंगे। उनके साथ पैलेट गन से घायल हुए छात्र साहिल लाछेब और उसका परिवार भी मौजूद है, जिसकी एक आंख की रोशनी जाने का खतरा है। राहुल गांधी छात्रों पर पुलिस कार्रवाई को लेकर केंद्रीय गृह मंत्री अमित शाह को पहले ही पत्र लिखकर जवाबदेही तय करने की मांग कर चुके हैं। कांग्रेस के वरिष्ठ नेता गुलाम अहमद मीर ने भी 20 जुलाई की कार्रवाई पर सवाल उठाते हुए कहा है कि गृह मंत्री को देश को बताना चाहिए कि क्या उन्होंने पैलेट गन के इस्तेमाल की इजाजत दी थी या नहीं। कांग्रेस का मानना है कि इस पूरे मामले को उजागर करना और जिम्मेदार लोगों पर कार्रवाई की मांग करना बेहद जरूरी है। इस बीच, इस संवेदनशील मुद्दे की गंभीरता को देखते हुए सुप्रीम कोर्ट ने भी जंतर-मंतर और देश के अन्य हिस्सों में हुए विरोध प्रदर्शनों के दौरान पुलिस बल के प्रयोग की जांच के लिए एक पांच सदस्यीय उच्चाधिकार प्राप्त विशेषज्ञ समिति का गठन किया है। सुप्रीम कोर्ट के पूर्व जस्टिस आर. सुभाष रेड्डी की अध्यक्षता में यह समिति जांच करेगी कि क्या पुलिस और सुरक्षा बलों ने प्रदर्शनकारियों को नियंत्रित करने के दौरान आवश्यकता से अधिक या अनुचित बल का प्रयोग किया। इसमें पैलेट गन, बिजली के डंडे, लाठी और आंसू गैस के इस्तेमाल की परिस्थितियों की गहन जांच की जाएगी। समिति यह भी सुनिश्चित करेगी कि पुलिस की कार्रवाई उस समय की परिस्थितियों के अनुरूप थी या नहीं और शांतिपूर्ण प्रदर्शन के संवैधानिक अधिकार तथा कानून-व्यवस्था बनाए रखने के बीच उचित संतुलन स्थापित किया गया था या नहीं। इसके अतिरिक्त, समिति इस बात पर भी विचार करेगी कि प्रदर्शनकारियों के खिलाफ पैलेट या अन्य धातु के प्रोजेक्टाइल के इस्तेमाल पर पूर्ण प्रतिबंध लगाया जाना चाहिए या नहीं।

कार की टक्कर से महिला की मौत, सांसद के बेटे पर केस

हैदराबाद।

हैदराबाद के माधुपुर इलाके में 16 अगस्त को हुए सड़क हादसे में 26 वर्षीय महिला की मौत मामले में पुलिस ने आंध्र प्रदेश से जनसेना पार्टी के राज्यसभा सांसद और उद्योगपति लिंगमानेनी रमेश के 21 वर्षीय बेटे लिंगमानेनी संजुश को आरोपी बनाया है। पुलिस ने उसे नोटिस जारी कर जांच में शामिल होने के निर्देश दिए हैं। माधुपुर के सहायक पुलिस आयुक्त (एसपी) सी. श्रीधर ने मीडिया को बताया कि मामले में संजुश को अभी गिरफ्तार नहीं किया गया है।

उन्होंने कहा कि यह जमानती अपराध है और इसमें अधिकतम सजा सात साल से कम है। पुलिस हादसे से जुड़े तथ्यों और परिस्थितियों की जांच कर रही है। पुलिस के अनुसार, 16 अगस्त को माधुपुर इलाके में कार की टक्कर से 26 वर्षीय महिला की मौत हो गई थी। घटना के बाद मामले की जांच शुरू की गई और जांच के दौरान सांसद के बेटे का नाम सामने आया। इसके आधार पर पुलिस ने उसे आरोपी बनाया और कानूनी प्रक्रिया के तहत नोटिस जारी किया है। मामले में आगे की कार्रवाई जांच के आधार पर की जाएगी।

नई दिल्ली।

राष्ट्रपति भवन ने अपना फैसला बदलते हुए कुछ ही घंटों में वह आदेश वापस ले लिया, जिसके तहत बांग्लादेश के प्रधानमंत्री के औपचारिक स्वागत की फुल रिहर्सल के लिए शनिवार को फोरकोर्ट में होने वाली गार्ड बदलने की रस्म को रद्द कर दिया गया था। राष्ट्रपति भवन के बयान वापस लेने को प्रधानमंत्री तारिक रहमान की नई दिल्ली यात्रा को लेकर अनिश्चितता के तौर पर देखा जा रहा है। समारोह को रोकने की घोषणा के बाद, राष्ट्रपति भवन ने दोपहर में एक नया बयान जारी किया। इसमें कहा गया कि शुक्रवार को इस शनिवार को गार्ड

बदलने का समारोह नहीं होगा विषय पर जारी प्रेस विज्ञप्ति को वापस ले लिया गया है। आमतौर पर, राष्ट्रपति भवन के फोरकोर्ट में 30 मिनट का गार्ड बदलने का समारोह हर शनिवार सुबह आयोजित किया जाता है। अगर शनिवार को कोई सरकारी छुट्टी हो या राष्ट्रपति भवन द्वारा ऐसा सूचित किया जाए, तो यह समारोह आयोजित नहीं किया जाता है। राष्ट्रपति भवन के अनुसार, गार्ड बदलने का समारोह एक सैन्य परंपरा है। इसके तहत फोर्ट, पैलेस और रक्षा प्रतिष्ठानों पर गार्ड और संतरी समय-समय पर बदलते रहते हैं ताकि सैनिकों की एक नई टुकड़ी कार्यभार संभाल सके। राष्ट्रपति भवन में, सेरेमोनियल

आर्मी गार्ड बटालियन भारत के राष्ट्रपति के लिए औपचारिक गार्ड और संतरी उपलब्ध कराने के लिए जिम्मेदार है। समारोह को और अधिक आकर्षक और जनता के अनुकूल बनाने के लिए इसमें बदलाव किए गए हैं और इसका स्थान भी बदला गया है। इसमें राष्ट्रपति के बाँडीगाइर्स (पीबीजी) द्वारा अपनी औपचारिक पोशाक में घुड़सवारी का प्रदर्शन शामिल किया गया है।

साथ ही, समारोह स्थल को राष्ट्रपति भवन के फोरकोर्ट में स्थानांतरित कर दिया गया है, जहां जनता की पहुंच आसान है। समारोह की शुरुआत पीबीजी सैनिकों द्वारा होती है, जो अपने सजे-धजे घोड़ों पर सवार होकर



जयपुर कॉलम के पीछे से आगे बढ़ते हैं। इस दौरान आर्मी ब्रास बैंड धुन बजाता है। इसके बाद, परेड कमांडर मार्च करते हुए आते हैं और उनके कमांड पर गार्ड मार्च

करते हैं। निरीक्षण के बाद, नया गार्ड पुराने गार्ड के साथ अपनी जगह लेता है और दोनों गार्ड राष्ट्रीय सलामी का आदान-प्रदान करते हैं।

इसके बाद, नया गार्ड, गार्ड और संतरी की ड्यूटी संभालता है। समारोह का समापन पीबीजी द्वारा घुड़सवारी के प्रदर्शन और राष्ट्रगान के साथ होता है।

पीएम मोदी ने सुभाषित में लिखा- अपना जीवन दूसरों की सेवा-कल्याण के लिए समर्पित करे

नई दिल्ली।

पीएम नरेंद्र मोदी ने एक्स पर शुक्रवार को सुभाषित शेयर किया है। उन्होंने पोस्ट में लिखा- नदियों का अविरल प्रवाह सिखाता है कि हम किस प्रकार अपने सामर्थ्य का इस्तेमाल मानवता की भलाई के लिए कर सकते हैं। निःस्वार्थ सेवा, समर्पण और परोपकार की यही भावना राष्ट्र को नई दिशा देती है। पीएम मोदी की ओर से एक संस्कृत श्लोक, जीवनं स्वं परार्थाय नित्यं यच्छत मानवाः। इति सन्देशमाख्यातुं समुद्रं यान्ति निम्नगाः॥ साझा किया, जिसका हिंदी अर्थ है- हे मनुष्यों! अपना

जीवन सदैव दूसरों की सेवा और कल्याण के लिए समर्पित करो, जिस प्रकार नदियां बिना किसी स्वार्थ के निरन्तर बहती हुई अपने जल से मार्ग में आने वाले असंख्य प्राणियों का जीवन पोषित करती हैं और अन्ततः समुद्र में विलीन हो जाती हैं, उसी प्रकार मनुष्य को भी अपने जीवन और सामर्थ्य का इस्तेमाल दूसरों के हित में करना चाहिए। निःस्वार्थ सेवा, परोपकार और लोककल्याण में ही मानव जीवन की वास्तविक सार्थकता है। पीएम मोदी की ओर से बीते दिन सुभाषित में एक संस्कृत श्लोक, आपकाले च कष्टेऽपि नोत्साहस्यज्यते बुधैः। इति

प्रबोधितस्तेन कथञ्चिद् दृढबुद्धिना। सोशल मीडिया पर शेयर किया गया था, जिसका अर्थ है- स्थिर और दृढ़ बुद्धि वाले ज्ञानीजन समय आने पर यह समझाते हैं कि बुद्धिमान लोग संकट और कठिन परिस्थितियों में भी कभी अपना उत्साह नहीं खोते। सुभाषित शेयर करते हुए पीएम मोदी की ओर से संदेश दिया गया था कि सदैव परोपकार एवं कल्याणकारी कर्म ही करें।

उन्होंने एक्स पर पोस्ट किया था- एतावज्जन्मसाफल्यं देहिनामिह देहिषु। प्राणैरर्थैर्धिया वाचा श्रेय एवाचरंत्सदा॥ इस संस्कृत श्लोक का अर्थ है, इस



संसार में मनुष्यों के जन्म की पूर्ण सार्थकता इसी में निहित है कि वे अन्य प्राणियों के प्रति अपने शारीरिक सामर्थ्य, धन-संपत्ति, बुद्धि और वाणी के जरिए सदैव परोपकार एवं कल्याणकारी कर्मों का ही सम्पादन करें।

देश के निर्यातक अब भारतीय मुद्रा में कर सकेंगे सौदे

- अंतर्राष्ट्रीय व्यापार में रुपये को नई उड़ान

नई दिल्ली।

भारतीय निर्यातकों के लिए अंतर्राष्ट्रीय व्यापार में एक बड़ा बदलाव आया है। केंद्र सरकार ने विदेशी व्यापार के नियमों में संशोधन करते हुए अब भारतीय निर्यातकों को हर सौदे में डॉलर या किसी अन्य विदेशी मुद्रा में भुगतान लेने की अनिवार्यता से मुक्ति दे दी है। वे कई देशों के साथ भारतीय रुपये में भी निर्यात अनुबंध और इनवॉयस तैयार कर सकेंगे और निर्यात नियमों में प्राप् भुगतान रुपये में प्राप्त कर सकेंगे। यह पहल अंतर्राष्ट्रीय व्यापार में भारतीय रुपये की भूमिका को मजबूत करने की दिशा में एक महत्वपूर्ण कदम है, जिससे भारतीय मुद्रा को वैश्विक स्वीकार्यता मिल सके। महानिदेशालय सामान्य विदेशी व्यापार (डीजीएफटी) ने 20 अगस्त को विदेश व्यापार नीति

2023 में यह संशोधन किया है, जो भारतीय रिजर्व बैंक (आरबीआई) द्वारा वर्ष 2023 में जारी विदेशी मुद्रा संबंधी नियमों के अनुरूप है। सबसे महत्वपूर्ण बात यह है कि पात्र निर्यात के बदले अधिकृत बैंकिंग चैनलों से प्राप्त रुपये के भुगतान को अब विदेश व्यापार नीति के तहत मिलने वाले लाभ और निर्यात दायित्वों को पूरा करने के लिए भी मान्यता दी जाएगी। यह निर्यातकों के लिए एक बड़ी राहत है, क्योंकि पहले केवल विदेशी मुद्रा में प्राप्त भुगतानों को ही इन लाभों के लिए योग्य माना जाता था। अब तक, भारतीय कंपनियाँ मुख्य रूप से डॉलर, यूरो और पाउंड जैसी प्रमुख विदेशी मुद्राओं में ही भुगतान प्राप्त करती रही हैं। इससे मुद्रा विनिमय दरों में उतार-चढ़ाव और संबंधित जोखिमों का सामना करना पड़ता था, जो निर्यातकों के लिए अनिश्चितता पैदा करते थे। रुपये में

व्यापार की अनुमति पहले भी कुछ विशेष परिस्थितियों में थी, लेकिन नियमों और उससे मिलने वाले लाभ को लेकर पर्याप्त स्पष्टता नहीं थी। नए बदलावों से इस व्यवस्था को अधिक स्पष्ट और ठोस आधार मिलने की उम्मीद है, जिससे इसका उपयोग अधिक सुलभ और आकर्षक हो जाएगा। नए नियमों के तहत, एशियन क्लियरिंग यूनियन (एसीयू) से बाहर के देशों के साथ भारतीय निर्यातक रुपये या किसी विदेशी मुद्रा में निर्यात अनुबंध और इनवॉयस तैयार कर सकेंगे। हालांकि, इसका अर्थ यह नहीं है कि हर विदेशी खरीदार अब रुपये में भुगतान करेगा, बल्कि यह एक विकल्प है जहाँ दोनों पक्ष सहमत हों और निर्धारित बैंकिंग तथा नियामकीय शर्तें पूरी हों। रुपये में भुगतान स्वीकार करने से कुछ मामलों में मुद्रा बदलने की लागत और विदेशी मुद्रा से जुड़े जोखिम कम



हो सकते हैं, जिससे निर्यातकों के लिए लेनदेन अधिक कुशल बन सकता है। यह उन देशों के साथ व्यापार में भी सुविधा प्रदान कर सकता है जहाँ डॉलर के माध्यम से भुगतान करना मुश्किल होता है या जहाँ डॉलर की उपलब्धता सीमित है। नेपाल और भूटान के साथ रुपये की भूमिका पहले से ही स्थापित है और वहां के लिए यह नियम अलग हैं, जबकि एसीयू के सदस्य देशों के लिए भारतीय रिजर्व बैंक के संबंधित नियम लागू रहेंगे। इसके अलावा, सरकार या एक्जिम बैंक की लाइन ऑफ क्रेडिट के तहत होने वाले निर्यात में भी भारतीय रुपये में इनवॉयस की व्यवस्था की जा सकती है।

नरवणे का अहम बयान-पाकिस्तान आज की चिंता,चीन कल की बड़ी चुनौती

पूर्व थलसेना प्रमुख बोले—बातचीत का रास्ता खुला रखें, लगाव हर चुनौती के लिए सैन्य शक्ति और गजबूत प्रतिरोधक क्षमता भी जरूरी

मुंबई ।

भारत के पूर्व थलसेना प्रमुख जनरल मनोज मुकुंद नरवणे ने देश की राष्ट्रीय सुरक्षा और भविष्य की सामरिक चुनौतियों को लेकर महत्वपूर्ण टिप्पणी की है। अपनी नई पुस्तक के विमोचन के दौरान उन्होंने कहा कि पाकिस्तान से जुड़ी आतंकवादी गतिविधियां भारत के सामने तात्कालिक सारथ चुनौती

रणनीतिक दृष्टि से चीन भारत का प्रमुख प्रतिद्वंद्वी बनकर उभर सकता है। जनरल नरवणे ने चीन के लिए सीधे तौर पर दुश्मन शब्द का प्रयोग करने से परहेज किया। उन्होंने कहा कि भारत को मतभेदों और विवादों के समाधान के लिए बातचीत तथा कूटनीति का रास्ता खुला रखना चाहिए। हालांकि, इसके साथ ही किसी भी संभावित चुनौती और दुस्साहस को रोकने के लिए देश की सैन्य क्षमता तथा प्रतिरोधक शक्ति को लगातार मजबूत बनाए रखना भी

पूर्व सेना प्रमुख ने कहा कि भारत के पाकिस्तान और चीन, दोनों के साथ सीमा विवाद और युद्ध का इतिहास रहा है, लेकिन दोनों देशों से मिलने वाली सुरक्षा चुनौतियां अलग प्रकृति की हैं। पाकिस्तान की ओर से आतंकवाद को कथित समर्थन मिलने के कारण भारत का तत्काल ध्यान पश्चिमी सीमा की सुरक्षा चुनौतियों पर केंद्रित रहता है। उन्होंने कहा कि चीन के साथ प्रतिस्पर्धा केवल सीमा और सैन्य क्षेत्र तक सीमित नहीं है। आने वाले समय में

और सामरिक मामलों समेत कई क्षेत्रों में चीन भारत के सामने एक बड़े रणनीतिक प्रतिद्वंद्वी के रूप में खड़ा हो सकता है। उन्होंने कहा कि जहां प्रतिस्पर्धा होती है, वहां तनाव और टकराव की संभावना भी बनी रहती है। कूटनीति को प्राथमिकता, सैन्य शक्ति अंतिम सुरक्षा कवच

जनरल नरवणे ने कहा कि विवादों के समाधान के लिए बल प्रयोग के बजाय पहले बातचीत और कूटनीतिक माध्यमों का सहारा लिया जाना चाहिए। सैन्य शक्ति का उपयोग अंतिम विकल्प होना

कि शांति की रक्षा के लिए मजबूत सैन्य तैयारी अनिवार्य है। किसी भी संभावित आक्रामकता को रोकने के लिए प्रभावी प्रतिरोधक क्षमता जरूरी है। उनके अनुसार, शांति की इच्छा रखने वाले देश को हर संभावित परिस्थिति का सामना करने के लिए तैयार रहना चाहिए।

स्थिर और शांतिपूर्ण पड़ोस भारत की सुरक्षा के लिए जरूरी पूर्व थलसेना प्रमुख ने भारत के पड़ोसी देशों में शांति और स्थिरता को भी राष्ट्रीय सुरक्षा से जोड़ा। उन्होंने नेपाल, भूटान, बांग्लादेश



साथ स्थिर और शांतिपूर्ण संबंध बनाए रखने की आवश्यकता पर जोर दिया। उन्होंने कहा कि कोई भी देश अपने पड़ोसियों का चयन नहीं कर सकता, इसलिए क्षेत्र में सहयोग और स्थिरता बनाए रखने



श्रीलंका ने कोलंबो टेस्ट के लिए 14 सदस्यीय टीम का किया ऐलान



नई दिल्ली, एजेंसी। श्रीलंका क्रिकेट (एसएलसी) ने भारत के खिलाफ रविवार से शुरू हो रहे दूसरे टेस्ट मैच के लिए टीम की घोषणा कर दी है। 14 सदस्यीय टीम में

श्रीलंका टीम:

लाहिर्कु उदारा, कामिल मिशारा, पसिंदु सोरियाबंदारा, कामिंडू मेडिस (उपकप्तान), धनंजय डी सिल्वा (कप्तान), सहन अराचिगे, सोनल दिनुशा, निरोशन डिकवेला, केशरा नुवांथा, प्रभात जयसूर्या, मिलन रत्नायके, लाहिर्कु कुमारा, अशिया फर्नांडो, विश्वा फर्नांडो।

सहन अराचिगे और बल्लेबाज कामिल मिशारा को शामिल किया गया है। पहले टेस्ट के दौरान चोटिल हुए दिनेश चांदीमल दूसरे टेस्ट से बाहर हो गए हैं। उनके रिप्लेसमेंट रहे पसिंदु सोरियाबंदारा को भी टीम से बाहर रखा गया है। दूसरे ओपनर निशान मधुस्का को जगह नहीं मिली, जबकि गेंदबाजी ऑलराउंडर रमेश मेडिस

और तेज गेंदबाज दिलशान मधुस्का भी टीम में जगह नहीं बना सके। अराचिगे को भारत एक के खिलाफ उनके शानदार प्रदर्शन का इनाम मिला है। अराचिगे ने भारत एक के खिलाफ हाल ही में श्रीलंका ए क्रिकेट टीम की कप्तानी की थी और बेहतरीन बल्लेबाजी की थी। अराचिगे ने पहले मैच में 72 और दूसरे मैच में 127 रन की पारी खेली थी। दो अनाधिकारिक मैचों की सीरीज में भारतीय साईं सुरेशन के बाद अराचिगे दूसरे श्रेष्ठ स्कोरर रहे थे। अराचिगे को टेस्ट डेब्यू का इंतजार है। मिशारा लंका प्रीमियर लीग 2026 में शानदार फॉर्म में थे। उन्होंने हाल के सीजन में नौ पारियों में 411 रन बनाए थे। उन्होंने गॉल गैलेट्स के खिलाफ शतक भी बनाया था। वे मेजर क्लब्स टी20 कॉम्पिटिशन में शानदार फॉर्म में थे और महज 72 गेंदों पर 145 रन की पारी खेली थी। श्रीलंका पहला टेस्ट मैच हार चुकी है। सीरीज बचाने के लिए श्रीलंका को दूसरे टेस्ट में भारत के खिलाफ जीत दर्ज करनी होगी। पहला टेस्ट टीम इंडिया ने 165 रन से जीता था।

कोलंबो में भारतीय उच्चायुक्त ने टीम इंडिया और श्रीलंका क्रिकेट टीम की मेजबानी की



कोलंबो, एजेंसी। श्रीलंका में भारत के उच्चायुक्त संतोष झा ने कोलंबो में श्रीलंका क्रिकेट टीम के खिलाफ रविवार से शुरू हो रहे दूसरे टेस्ट मैच से पहले इंडिया हाउस में भारतीय क्रिकेट टीम की मेजबानी की। भारतीय उच्चायुक्त झा ने गुरुवार रात भारतीय क्रिकेट टीम के साथ ही श्रीलंकाई टीम की भी मेजबानी की। भारतीय क्रिकेट कंट्रोल बोर्ड (बीसीसीआई) ने अपने आधिकारिक एक्स प्लेटफॉर्म से इसकी जानकारी दी है और इसे एक 'यादगार शाम' बताया है। बीसीसीआई ने अपने एक्स में लिखा, 'कोलंबो में एक यादगार शाम। श्रीलंका में इंडिया के उच्चायुक्त संतोष झा ने श्रीलंका के खिलाफ दूसरे टेस्ट से पहले कोलंबो के इंडिया हाउस में भारतीय टीम की मेजबानी की। ' झा ने दोनों टीमों की मेजबानी करके खुशी जाहिर की और कार्यक्रम की कुछ झलकियाँ एक्स पर साझा की। उन्होंने कैप्शन में लिखा, 'टीम इंडिया के साथ चीयर कर रहा हूँ। श्रीलंका में चल रहे आईसीसी वर्ल्ड टेस्ट चैंपियनशिप मैचों के दौरान भारतीय और श्रीलंकाई पुरुष क्रिकेट टीमों की मेजबानी करके खुशी हो रही है। खेल के लिए एक जैसे जुनून से बंधा, क्रिकेट भारत और श्रीलंका के बीच हमेशा रहने वाले रिश्तों को और मजबूत कर रहा है। ' भारत ने गाले में पहले टेस्ट में 165 रन की बड़ी जीत के साथ सीरीज में 1-0 की बढ़त बना ली है। गाले टेस्ट में भारतीय टीम ने पहले बल्लेबाजी करते हुए 462 रन बनाए थे। देवदत्त पडिक्कल ने 167 रन बनाए थे। श्रीलंका पहली पारी में 284 रन पर सिमटकर 178 रनों से पिछड़ी थी। भारतीय टीम दूसरी पारी में 193 रन पर सिमटी और पहली पारी में मिले 178 रन की बढ़त के आधार पर श्रीलंका को जीत के लिए 372 रन का लक्ष्य दिया। श्रीलंका दूसरी पारी में 206 रन पर सिमट गई और 165 रन से मैच हार गई। दूसरी पारी में भारत के लिए मानव सुधार ने 6 विकेट लिए थे।

सिनसिनाटी ओपन

इगा स्वियाटेक सेमीफाइनल में पहुंची



सिनसिनाटी, एजेंसी। एलेना रयबाकिना को सिनसिनाटी ओपन क्वार्टर फाइनल मैच से बाएं टखने में चोट के कारण बाहर होना पड़ा। इजरी की वजह से जहां वह टूर्नामेंट से बाहर हो गई, वहीं उनकी विपक्षी इगा स्वियाटेक सेमीफाइनल में पहुंच गई। मैच के दौरान स्वियाटेक 4-1 से आगे थीं और रयबाकिना 40-15 पर सर्व कर रही थीं। उसी समय रयबाकिना के लिए मुश्किल शुरू हुई। रयबाकिना नेट पर एक रैली खत्म नहीं कर सकीं। डब्ल्यूटीए की रिपोर्ट के अनुसार,

अगले पॉइंट पर उन्हें अपनी पहली सर्व पर पुश करने में मुश्किल हुई, जो सिर्फ तीन शॉट तक चली, और गेम के बीच में मेंडिकल जांच के बाद, रयबाकिना ने कुछ देर बाद मैच खत्म करने का फैसला किया। रयबाकिना ने कहा, 'मुझे अच्छा नहीं लग रहा है, मैं सर्व से पुश भी नहीं कर पा रही थी। चलने में दर्द हो रहा है। एमआरआई के बाद समस्या के बारे में और पता चलेगा। ' उन्होंने कहा, 'यह मुझे

लंबे समय से परेशान कर रहा था। कनाडा में बहुत सारे मैच खेलने और यहां लगातार दो मैच खेलने के बाद और मैच से पहले ठीक लग रहा था लेकिन बदकिस्मती से एक गलत मूवमेंट, एक लैंडिंग, और समस्या शुरू हो गई। ' बुधवार को चौथे



एलेना रयबाकिना
इजरी की वजह से बाहर

राउंड में सारा बेजलैक

सिनसिनाटी ओपन

आर्थर फिल्स ने थियागो अगस्टिन टिटेंटे को हराकर सेमीफाइनल में जगह बनाई

सिनसिनाटी, एजेंसी। आर्थर फिल्स ने सिनसिनाटी ओपन के सेमीफाइनल में जगह बना ली है। फिल्स ने 64 मिनट तक चले मुकाबले में थियागो अगस्टिन टिटेंटे को 6-3, 6-2 से हराया। फिल्स ने इस सीजन के तीसरे एटीपी मास्टर्स 1000 सेमीफाइनल में जगह बनाई है। 22 साल के फिल्स एक सीजन में तीन मास्टर्स 1000 सेमीफाइनल में पहुंचने वाले पहले फ्रांसीसी बन गए। उनसे पहले गाइ फॉरगेट ने 1991 में यह उपलब्धि हासिल की थी। फरवरी में आठ महीने की चोट के बाद वापसी करते हुए फिल्स का शानदार सीजन रहा है। एटीपी जीत/हार इंडेक्स के मुताबिक, इस साल फ्रेंचमैन का टूर-लेवल रिकॉर्ड 30-10 रहा है, जिसमें बासिलोना में एक खिताब और मियामी और मैडिड में मास्टर्स 1000 इवेंट्स के सेमीफाइनल में पहुंचना शामिल है।

पहले सेट में 4-3 पर एक अहम ब्रेक हासिल करने के बाद, फिल्स ने लगातार जबरदस्त फोरहैंड लगाए, जिससे टिटरेटे लगातार बैकफुट पर रहे। एटीपी के मुताबिक, 22 साल के

खिलाड़ी ने दूसरे सेट में अर्जेंटीना के खिलाड़ी की सर्विस दो बार तोड़ी और पूरे मैच के दौरान उन्हें कभी भी ब्रेक पॉइंट का सामना नहीं करना पड़ा। अब वह टाइल मैच में जगह बनाने के लिए फ्लेवियो कोबोली से भिड़ेंगे, दोनों खिलाड़ी अपने करियर में पहली बार मास्टर्स 1000 फाइनल में पहुंचना चाहते हैं।

कोबोली ने घरेलू पसंदीदा टॉमी पॉल के खिलाफ 2-6, 6-3, 6-4 से जीत हासिल की और ओडियो में अपने पहले मास्टर्स 1000 सेमीफाइनल में पहुंच गए। 24 साल के खिलाड़ी अब जून में रोलैंड गैरोस चैंपियनशिप मैच में पहुंचने के बाद अपने पहले सेमीफाइनल की तैयारी करेंगे। वह 2024 और 2025 में जैकन सिनर के बाद सिनसिनाटी में अंतिम चार में पहुंचने वाले सिर्फ दूसरे इटैलियन खिलाड़ी हैं। पॉल के खिलाफ जीत के साथ, कोबोली ने यह भी पक्का कर लिया कि वह सोमवार को एटीपी रैंकिंग में अपने करियर की नई ऊंचाई पर पहुंचेंगे। वह अभी लाइव रैंकिंग में चार स्थान ऊपर चढ़कर नंबर 6 पर हैं।



यूएस ओपन 2026: प्राइज मनी में भारी वृद्धि

नई दिल्ली, एजेंसी। ग्रैंड स्लैम टूर्नामेंट में खिलाड़ियों द्वारा प्राइज मनी बढ़ाने की मांग लंबे समय से चल रही है। यूएस ओपन 2026 में खिलाड़ियों की ये मांग पूरी होने वाली है। यूएस ओपन में इस बार खिलाड़ियों के प्राइज मनी में इजाफा होने वाला है। यूएस ओपन की प्राइज मनी में 20 प्रतिशत की वृद्धि की गई है। खिलाड़ियों की कुल सैलरी बढ़कर 108 मिलियन डॉलर हो गई है। टूर्नामेंट से पहले, यूएसटीए (यूनाइटेड स्टेट्स टेनिस एसोसिएशन) ने एक बयान जारी कर इसकी घोषणा की। यूएसटीए के सीईओ क्रेग टिली ने कहा कि यह कदम खेल के आगे बढ़ने के लिए जरूरी हो सकता है। यह एथलीटों में कई सालों के निवेश में एक अहम पहला कदम है क्योंकि यूएस ओपन खिलाड़ियों के लिए सबसे अच्छा आर्थिक मौका और खिलाड़ियों, फैंस और पार्टनर्स के लिए टेनिस में सबसे कीमती प्लेटफॉर्म बना हुआ है। एक वलजेटा को 52.65 करोड़ मिलेंगे। वहीं, एकल फाइनल में हारने वाले खिलाड़ी को करीब 26.80 करोड़ रुपये (2.8 मिलियन) दिए जाएंगे। क्वार्टर फाइनल में पहुंचने वाले खिलाड़ियों को लगभग 7.46 करोड़ रुपये

(780,000) और सेमीफाइनल में जगह बनाने वाले प्लेयर्स को करीब 13.88 करोड़ रुपये (1.45 मिलियन) मिलेंगे। डबल्स मुकाबलों में पुरुष, महिला और मिक्स जीतने वाले प्लेयर्स को लगभग 9.57 करोड़ रुपये दिए जाएंगे, जिन्हें वे आपस में बांटेंगे। वहीं उपविजेता टीमों को करीब 5,00,000 मिलियन डॉलर दिए जाएंगे। इसके अलावा, व्हीलचेयर सिंगल्स के चैंपियन्स को लगभग 99 लाख रुपये (1,04,000) की इनामी राशि मिलेगी। पहले ही मैच में हारकर बाहर होने वाले खिलाड़ी को भी लगभग भारतीय रुपये में 1.34 करोड़ रुपये (140,000) मिलेंगे। यूएस ओपन रोमांचक होने वाला है। पिछले 4 महीने से पेशेवर टेनिस से दूर रहे पूर्व चैंपियन कार्लोस अल्काराज अपना खिताब बचाने के लिए उतरेंगे। अल्काराज ने अप्रैल के बाद से एक भी मैच नहीं खेला है। उन्हें बासिलोना ओपन के दौरान कलाई में चोट लग गई थी। चोट की वजह से वह फ्रेंच ओपन, विंबलडन और कई दूसरे टूर्नामेंट से भी बाहर रहे। यूएस ओपन 2026 की शुरुआत 23 अगस्त से होगी और 13 सितंबर को पुरुषों के फाइनल के साथ खत्म होगा।



कट शॉट बना यशस्वी जायसवाल का 'दुश्मन', 27 गेंदों में 4 बार फंसे...कोलंबो टेस्ट से पहले की गंभीर तैयारी

नईदिल्ली, एजेंसी। भारत और श्रीलंका के बीच दूसरा टेस्ट कोलंबो के एसएससी मैदान में 23 अगस्त (रविवार) से होना है। लेकिन इस मुकाबले से पहले यशस्वी जायसवाल अपनी एक खास कमजोरी पर जोरदार मेहनत कर रहे हैं। भारत और श्रीलंका के बीच दूसरा टेस्ट कोलंबो के सिंहलीज स्पोर्ट्स क्लब में खेला जाना है। मुकाबले से दो दिन पहले यशस्वी जायसवाल ने नेट्स में अपनी उस कमजोरी पर खास तौर पर काम किया, जो गॉल टेस्ट में फिर सामने आई थी. ऑफ स्टंप के बाहर तेज गेंदबाजों की गेंद पर कट शॉट खेलने की उनकी आदत इन दिनों परेशानी बनती दिख रही है. भारत के युवा ओपनर यशस्वी जायसवाल अब तक 30 टेस्ट मैच खेल चुके हैं और उन्होंने हर टेस्ट अलग-अलग गेंद पर खेला है. टेस्ट डेब्यू से लेकर अब तक उनका सफर कैरेबियाई देशों, साउथ अफ्रीका, ऑस्ट्रेलिया, भारत, इंग्लैंड और अब श्रीलंका तक पहुंच चुका है. सिर्फ तीन साल के टेस्ट करियर में ही जायसवाल भारतीय बल्लेबाजी की अहम कड़ी बन चुके हैं. सफेद गेंद क्रिकेट वाली उनकी आक्रामकता



नेट्स में शुरू हुआ सुधार का काम

जायसवाल के गलत शॉट खेलने का प्रतिशत भी बढ़ा है. पहले यह आंकड़ा 31.1 प्रतिशत था, जो अब बढ़कर 48.1 प्रतिशत तक पहुंच गया है. यही वजह रही कि शुक्रवार को कोलंबो के स्पेस मैदान पर भारत के तेज गेंदबाजों ने नेट्स में उन्हें लगातार इस एरिया में परखने की कोशिश की.

कट शॉट बना परेशानी की वजह?

गॉल टेस्ट में श्रीलंका के तेज गेंदबाज फर्नांडो ने जायसवाल को ऑफ स्टंप के बाहर की लेंथ गेंद पर फंसाया. जायसवाल गेंद को कट करने के लिए गए, लेकिन किनारा लगा और गेंद विकेट को पर डिक्वाला के पास चली गई. आंकड़े बताते हैं कि तेज गेंदबाजों के खिलाफ कट शॉट खेलते हुए आउट होने का पैटर्न हाल के महीनों में बढ़ा है. पिछले साल अक्टूबर में भारतीय घरेलू टेस्ट सीजन शुरू होने के बाद से जायसवाल सिर्फ 27 गेंदों में तेज गेंदबाजों के खिलाफ कट शॉट खेलने के प्रयास में चार बार आउट हो चुके हैं. वहीं टेस्ट डेब्यू से लेकर पिछले साल इंग्लैंड दौरे तक, करीब दो साल के दौरान वह 190 गेंदों में सिर्फ चार बार इस शॉट पर आउट हुए थे. यानी हाल के समय में यह कमजोरी ज्यादा साफ होकर सामने आई है.



बढ़त हासिल की। वहां से, त्रिसा और गायत्री और ज्यादा आक्रामक हो गईं। उनके क्राईस-कोर्ट अटैक ने बार-बार चीनी जोड़ी को कोर्ट के पार खींचा, जबकि उनके डिफेंस ने जिया और झांग के दबाव को झेला। इंडियन्स ने 17-14 की बढ़त के साथ शुरुआत की और फिर गेम 21-15 से खत्म करके निर्णायक बना दिया। निर्णायक गेम में 4-4 से बराबरी की शुरुआत के बाद, त्रिसा ने एक जोरदार स्मेश से ब्रेकथ्रू पाया, और भारतीय जोड़ी ने बढ़त बना ली। लगातार सात पॉइंट्स ने मैच का पासा पलट दिया, जिससे वे 4-4 से 9-4 पर आ गए। त्रिसा के अटैक ने चीनी जोड़ी को नुकसान पहुंचाना जारी रखा। भारतीय जोड़ी ने

11-5 की बड़ी बढ़त के साथ इंटरवल में एंटी की। साइड बदलने के बाद, जिया और झांग ने थोड़ी देर के लिए अपनी चुनौती को फिर से शुरू करने की कोशिश की, लेकिन भारतीय जोड़ी ने लगातार तीन पॉइंट्स जीतकर अपनी लय वापस पा ली। चीनी जोड़ी पर बढ़ते दबाव के साथ, उनके गेम में गलतियाँ होने लगीं। 18-9 पर, भारतीय बस बराबरी पर थे। झांग के शॉट को आउट दिए जाने के बाद एक स्मेश से ब्रेकथ्रू पाया, और भारतीय जोड़ी ने जिता। चीनी जोड़ी की दो और गलतियों ने त्रिसा और गायत्री को निर्णायक पॉइंट दिला दिए। इस जीत के साथ भारतीय जोड़ी का पदक पक्का हो गया।

बीडब्ल्यूएफ वर्ल्ड चैंपियनशिप

त्रिसा-गायत्री ने दुनिया की नंबर 4 चीनी जोड़ी को हराया, महिला डबल्स में मेडल पक्का

नई दिल्ली, एजेंसी। भारत की महिला डबल्स जोड़ी त्रिसा जॉली और गायत्री ओलंपेचंद ने बीडब्ल्यूएफ वर्ल्ड चैंपियनशिप में उपरफेर करते हुए दुनिया की नंबर 4 चीनी जोड़ी की थिफान और झांग शुजियन को हराकर सेमीफाइनल में जगह बनाई। त्रिसा-गायत्री की जीत ने देश के लिए मेडल पक्का कर दिया है। भारतीय जोड़ी ने एक गेम पीछे रहने के बाद चीनी जोड़ी पर 16-21, 21-15, 21-13 से जीत दर्ज की और महिला डबल्स में बीडब्ल्यूएफ वर्ल्ड चैंपियनशिप मेडल जीतने वाली दूसरी जोड़ी बन गई। इससे पहले महिला डबल्स में 2011 में ज्वाला गुप्ता और अश्विनी पोन्प्पा ने कांस्य पदक जीता

था। शुरुआत में भारतीय जोड़ी कमजोर दिखी क्योंकि जिया और झांग ने 6-2 की बढ़त बना ली और शुरुआती गेम तक अपनी बढ़त बनाए रखी। त्रिसा और गायत्री ने धीरे-धीरे अपनी आक्रामक रिदम पाई, अपने पावरफुल स्मेश और नेट के दम पर अंतर को 8-9 कर दिया। हालांकि, रिकवरी इतनी नहीं थी कि चीनी खिलाड़ी को 11-8 की बढ़त के साथ ब्रेक में जाने से रोका जा सके और आखिरकार शुरुआती गेम 21-16 से जीत लिया। दूसरे गेम भारतीयों ने अपने विरोधियों को वैसा नियंत्रण नहीं करने दिया, लंबी रैलियों में उनका मुकाबला किया और दबाव में डिफेंड करते हुए इंटरवल पर 11-10 की मामूली

